

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ പഞ്ചമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

॥ പഞ്ചമഃ സർഗഃ ॥

സീതായാഃ കൃതേ ശ്രീരാമസ്യ ശോകോ വിലാപശ്ച

സാ തു നീലേന വിധിവ -
ത്യാരക്ഷാ സുസമാഹിതാ |
സാഗരസ്യോത്തരേ തീരേ
സാധു സാ വിനിവേശിതാ || 6.5.1 ||

മൈന്ദശ്ച ദ്വിവിദശ്ചോദൗ
തത്ര വാനരപുംഗവൗ |
വിചേരതുശ്ച താം സേനാം
രക്ഷാർഥം സർവതോദിശം || 6.5.2 ||

നിവിഷ്ടായാം തു സേനായാം
തീരേ നദനദീപതേഃ |
പാർശ്വസ്ഥം ലക്ഷ്മണം ദൃഷ്ട്വാ
രാമോ വചനമബ്രവീത് || 6.5.3 ||

ശോകശ്ച കില കാലേന
ഗച്ഛതാ ഹൃപഗച്ഛതി |
മമ ചാപശ്യതഃ കാന്താ -
മഹന്യഹനി വർധതേ || 6.5.4 ||

ന മേ ദുഃഖം പ്രിയാ ദുരേ
 ന മേ ദുഃഖം ഹൃതേതി ച |
 ഏതദേവാനുശോചാമി
 വയോന്യാ ഹൃതിവർതതേ || 6.5.5 ||

വാഹി വാത യതഃ കാന്താ
 താം സൃഷ്ട്യാ മാമപി സൃശ |
 ത്യയി മേ ഗാത്രസംസ്തർശ -
 ശ്ചന്ദ്രേ ദൃഷ്ടിസമാഗമഃ || 6.5.6 ||

തൻമേ ദഹതി ഗാത്രാണി
 വിഷം പീതമിവാശയേ |
 ഹാ നാഥേതി പ്രിയാ സാ മാം
 ഹ്രിയമാണാ യദബ്രവീത് || 6.5.7 ||

തദ്ദിയോഗേന്ധനവതാ
 തച്ചിന്താവിമലാർചിഷാ |
 രാത്രിം ദിവം ശരീരം മേ
 ദഹ്യതേ മദനാഗ്നിനാ || 6.5.8 ||

അവഗാഹ്യാർണവം സ്വപ്ലേ
 സൗമിത്രേ ദവതാ വിനാ |
 ഏവം ച പ്രജ്ജലൻ കാമോ
 ന മാ സുപ്തം ജലേ ദഹേത് || 6.5.9 ||

ബഹ്യേതത് കാമയാനസ്യ
 ശക്യമേതേന ജീവിതും |
 യദഹം സാ ച വാമോരു -
 രേകാം ധരണിമാശ്രിതൗ || 6.5.10 ||

കേദാരസ്യേവ കേദാരഃ
 സോദകസ്യ നിരൂദകഃ |
 ഉപസ്തേഹേന ജീവാമി
 ജീവന്തിം യച്ഛ്യണോമി താം || 6.5.11 ||

കദാ നു ഖലു സുശ്രോണീം
 ശതപത്രായതേക്ഷണാം |
 വിജിത്യ ശത്രുൻ ദ്രക്ഷ്യാമി
 സീതാം സ്തീതാമിവ ശ്രിയം || 6.5.12 ||

കദാ സുചാരൂദന്തോഷം
 തസ്യഃ പദ്മമിവാനനം |
 ഈഷദുന്നാമ്യ പാസ്യാമി
 രസായനമിവാതുരഃ || 6.5.13 ||

തൗ തസ്യഃ സഹിതൗ പീനൗ
 സ്തന്നൗ താലഹലോപമൗ |
 കദാ നു ഖലു സോക്തവൗ
 ശ്ലിഷ്യന്ത്യാ മാം ഭജിഷ്യതഃ || 6.5.14 ||

സാ നൂനമസിതാപാംഗീ
 രക്ഷോമധ്യഗതാ സതീ |
 മന്നാമാ നാമഹീനേവ
 ത്രാതാരം നാധിഗച്ഛതി || 6.5.15 ||

കഥം ജനകരാജസ്യ
 ദുഹിതാ മമ ച പ്രിയാ |
 രാക്ഷസീമധ്യഗാ ശേതേ
 സ്തൂഷാ ദശരഥസ്യ ച || 6.5.16 ||

അവിക്ഷോഭ്യാണി രക്ഷാംസി
 സാ വിധുയോത്പതിഷ്യതി |
 വിധുയ ജലദാൻ നീലാ -
 ണ്ശശിലേഖാ ശരത്സിവ || 6.5.17 ||

സ്വഭാവതനുകാ നൂനം
 ശോകേനാനശനേന ച |
 ഭൂയസ്തനൂതരാ സീതാ
 ദേശകാലവിപര്യയാത് || 6.5.18 ||

കദാ നു രാക്ഷസേന്ദ്രസ്യ
 നിധായോരസി സായകാൻ |
 ശോകം പ്രത്യാഹരിഷ്യാമി
 ശോകമുത്സൃജ്യ മാനസം || 6.5.19 ||

കദാ നു ഖലു മേ സാധി
 സീതാമരസുതോപമാ |
 സോത്കംഠാ കംഠമാലംബ്യ
 മോക്ഷ്യത്യാനന്ദജം ജലം || 6.5.20 ||

കദാ ശോകമിമം ഘോരം
 മൈമിലീവിപ്രയോഗജം |
 സഹസാ വിപ്രമോക്ഷ്യാമി
 വാസഃ ശുക്ലേതരം യഥാ || 6.5.21 ||

ഏവം വിലപതസ്തസ്യ
 തത്ര രാമസ്യ ധീമതഃ |
 ദിനക്ഷയാൻമന്ദവപു -
 ര്ഭാസ്തുരോസ്തമുപാഗമത് || 6.5.22 ||

ആശ്വാസിതോ ലക്ഷ്മണേന
രാമഃ സന്ധ്യാമുപാസത |
സ്മരൻ കമലപത്രാക്ഷീം
സീതാം ശോകാകുലീകൃതഃ || 6.5.23 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
യുദ്ധകാണ്ഡേ പഞ്ചമഃ സർഗഃ ||